



PARLAMENT EWROPEW

2009 - 2014

9.5.2011

0024/2011

DIKJARAZZJONI BIL-MIKTUB

skont l-Artikolu 123 tar-Regoli ta' Proċedura

dwar is-sikurezza tal-impjanti nukleari fil-viċinat tal-Unjoni Ewropea

**Leonidas Donskis, Zigmantas Balčytis, Radvilė Morkūnaitė-Mikulēnienė,
Justas Vincas Paleckis**

Skadenza għal tweġiba: 15.9.2011

Dikjarazzjoni bil-miktub dwar is-sikurezza tal-impjanti nukleari fil-vičinat tal-Unjoni Ewropea

Il-Parlament Ewropew,

- wara li kkunsidra l-punt 38 tar-riżoluzzjoni tiegħu tas-6 ta' Lulju 2010 dwar l-Istrateġija tal-Unjoni Ewropea għar-Reġjun tal-Baħar Baltiku u r-rwol tal-makroreġjuni fil-politika ta' koeżjoni tal-gejjieni,
 - wara li kkunsidra l-Artikolu 123 tar-Regoli ta' Proċedura tiegħu,
- A. billi l-Bjelorussja qed tippjana l-bini ta' impjant nukleari fid-distrett ta' Grodno, 23 kilometru 'l bogħod mill-fruntiera tal-UE, u r-Russja bdiet tibni impjant simili f'Kalininingrad,
- B. billi fil-każ li jseħħi incident gravi, jeħtieg li jiġu evakwati anki ċittadini tal-UE, fost l-oħrajn mill-kapitali Litwana Vilnjas, u jsibu ruħhom fiż-żona ta' radjazzjoni miżjudha anki bliest oħra tal-UE, bħal Varsavja u Riga,
- C. billi ghall-bini pproġettat ta' impjant nukleari f'pajjiżhom, la r-Russja u lanqas il-Bjelorussja ma wettqu stima tal-impatt ambientali skont ir-regoli generalment irrikonoxxuti tad-dritt internazzjonali, kif mitlub mill-Konvenzjoni Espoo, li ġiet iffirmata mill-Istati Membri kollha tal-UE,
1. Iqis li l-bini ta' impjanti nukleari fil-vičinanza tal-fruntieri tal-UE huwa ta' periklu mhux biss għall-pajjiżi tal-Unjoni Ewropea, iżda għall-kontinent Ewropew kollu;
 2. Jigbed l-attenzjoni li proġetti ta' dan il-kobor u ta' tali portata f'pajjiżi terzi jikkonċernaw lill-Komunità fl-intier tagħha u jirrik jedu li mhux biss l-Istati Membri, iżda anki l-Kummissjoni, jaġtuhom l-attenzjoni dovuta u jippenjaw ruħhom attivament ghall-iżgħur tas-sikurezza;
 3. Jistieden lill-UE u lill-Aġenzija Internazzjonali tal-Enerġija Atomika (IAEA) jeżercitaw pressjoni kostruttiva fuq il-Bjelorussja u r-Russja biex iżommu mal-istandardi internazzjonali u biex waqt il-fażjiet kollha tat-ħejjija, tal-bini u tal-operat tal-impjanti nukleari jikkollaboraw ma' esperti internazzjonali;
 4. Jagħti struzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji, lill-Kunsill, lill-Kummissjoni, lill-Aġenzija Internazzjonali tal-Enerġija Atomika u lill-parlamenti tal-Istati Membri.